

Tebigat

Category: Goşgular, Kitapcy
написано kitapcy | 22 января, 2025
Tebigat TEBIGAT



Sen şeýlebir täsin, şeýle owadan,
Hakdan inen deñsiz soñlanmaz gudrat.
Gözýetime sygmaz juda ullakan,
Gözelligiň gözbaşy sen tebigat.
Ine, görýäs seniň bütin barlygyň,
Daglaryň, derýalaň, deñiz-kölleriň,
Owaz edip akar çeşme-çaýlaryň,
Bar sende gudratly çöller tebigat.

Baharyň, tomusyň, güýzüň hem gyşyň,

Şu dört pasyllaryň hersi bir täsin.
Bezegisiň bütin älem, durmuşyň,
Jana şypa berer suwuň tebigat.

Säher saba turup seni synlasam,
Maýsaly meýdanda gülleriň tirsam,
Seniň gözellige ýürekden joşsam,
Tutuş durkuňa men aşyk tebigat.

Taýsyz gözelligi äleme ýaýýaň,
Asmanyň nuruny zemine çayýýaň,
Eziz gujagyňda mähriňi duýýan,
Men seni ýürekden söýýän tebigat.

Merjen BATYROWA. Goşgular